

राज्य रक्त संक्रमण परिषद, मुंबई
निधी वितरीत करण्यास मंजूरी देणेबाबत.
(सन २०१४-१५)

महाराष्ट्र शासन
सार्वजनिक आरोग्य विभाग
शासन निर्णय क्रमांक: रारसे-२०१४/प्र.क्र.३०५/आ-५,
जी.टी.रुग्णालय आवार, कॉम्प्लेक्स बिल्डींग,
८ व १० मजला, नवीन मंत्रालय, मुंबई- ४०० ००९.
तारीख: १८ मार्च, २०१५

संदर्भ :

- १) वित्त विभाग, शासन परिपत्रक क्रमांक: अर्थसं-२०.१४/प्र.क्र.६६/अर्थसंकल्प-३, दि. १७ एप्रिल, २०१४.
- २) सार्वजनिक आरोग्य विभाग, शासन ज्ञापन क्रमांक: बीयुडी-२०१४/प्र.क्र.७९/अर्थसंकल्प, दि. २ एप्रिल, २०१४.
- ३) वित्त विभाग, शासन परिपत्रक क्रमांक: अंदाज-२०१४/प्र.क्र.११०/अर्थ-३, दि. १ जुलै, २०१४
- ४) सार्वजनिक आरोग्य विभाग, शासन निर्णय क्रमांक: रारसे-२०१४/प्र.क्र.१५१/आ-५, दि. १० सप्टेंबर, २०१४.
- ५) संचालक, आरोग्य सेवा, मुंबई यांचे क्र.संआसे/सहाय्यक अनुदाने-रा.र.सं.प./२०१४/८११, दि. २७.११.२०१४ चे पत्र.
- ६) वित्त विभाग, शासन परिपत्रक क्रमांक: अंदाज-२०१३/प्र.क्र.८५/अर्थसंकल्प-३, दि. ०९ फेब्रुवारी, २०१५

शासन निर्णय:

राज्य रक्त संक्रमण परिषद ही शासकीय स्वायत्त संस्था असून या संस्थेचा मूळ उद्देश राज्यात सुरक्षित रक्ताचा मुबलक पुरवठा वाजवी किंमतीत व्हावा हा आहे. या परिषदेसाठी सन २०१४-१५ या आर्थिक वर्षात रु. २०.०० कोटी इतकी तरतूद सहाय्यक अनुदान म्हणून अर्थसंकल्पीत करण्यात आली आहे. त्यापैकी रु. ५.०० कोटी इतके अनुदान वितरीत करण्यास वरील संदर्भ क्र. ४ येथे नमूद दि. १० सप्टेंबर, २०१४ रोजीच्या शासन निर्णयान्वये मंजूरी दिलेली आहे. वित्त विभागाने वरील संदर्भ क्र. ६ येथे नमूद दि. ९ फेब्रुवारी, २०१५ अन्वये योजनांतर्गत योजनांसाठी सन २०१४-१५ या वित्तीय वर्षात अर्थसंकल्पीत निधीच्या ७५% निधी वितरीत करण्यास मंजूरी दिलेली आहे. त्यानुसार राज्य रक्त संक्रमण परिषदेसाठी सन २०१४-१५ या वित्तीय वर्षात अर्थसंकल्पीत रु. २०.०० कोटी निधीपैकी ७५% म्हणजेच रु. १५.०० कोटी इतका निधी देय ठरतो. त्यापैकी रु. ५.०० कोटी इतका निधी यापूर्वीच वितरीत करण्यात आला आहे. राज्य रक्त संक्रमण परिषदेस ७५% मर्यादेतील उर्वरीत रु. १०.०० कोटी (अक्षरी रुपये दहा कोटी फक्त) इतका निधी वितरीत करण्यास याद्वारे शासन मान्यता देण्यात येत आहे.

सदर मंजूर अनुदानातून राज्य रक्त संक्रमण परिषदेमार्फत राबविण्यात येणाऱ्या विविध लोकोपयोगी योजना, कर्मचारी वर्गाचे वेतन, रक्तपेढ्यांना पुरविण्यात येणाऱ्या साहित्य सामुग्रीवरील खर्च भागविण्यात यावा.

सदरचा खर्च खाली दर्शविलेल्या लेखाशिर्षाखाली सन २०१४-१५ या वर्षासाठी मंजूर अनुदानातून भागविण्यात यावा.

मागणी क्र. आर-१
२२१०, वैद्यकीय सेवा व सार्वजनिक आरोग्य
०१- नागरी आरोग्य सेवा विषम चिकित्सा
११०- रुग्णालये व दवाखाने
राज्य योजनांतर्गत योजना
(०६) (२५) रक्त संक्रमण सेवा
३१- सहाय्यक अनुदाने (२२१० ४४७३)

राज्य रक्त संक्रमण परिषदेस वितरीत अनुदानाशी संबंधित खर्चाचे देयक अधिदान व लेखा अधिकारी, मुंबई यांचेकडे सादर करण्यासाठी आहरण व संवितरण अधिकारी म्हणून प्रशासकीय अधिकारी, आरोग्य सेवा संचालनालय, मुंबई यांना व सहसंचालक (अर्थ व प्रशासन), आरोग्य सेवा संचालनालय, मुंबई यांना नियंत्रण अधिकारी म्हणून घोषित करण्यात येत आहे.

सदर आदेश नियोजन व वित्त विभागाच्या सहमतीने वित्त विभागाच्या अनौपचारिक संदर्भ क्र.११२/व्यय-१३, दि.१०.०३.२०१५ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३१२१४५७३३०३१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज्ञा. ल. सुळ)

उप सचिव, महाराष्ट्र शासन

प्रत,

१. महालेखापाल, महाराष्ट्र-१/२, (लेखा व अनुज्ञेयता) आणि (लेखा परिक्षा), मुंबई/नागपूर.
२. अधिदान व लेखा अधिकारी, लेखा व कोषागारे, मुंबई.

३. निवासी लेखा परिक्षा अधिकारी, मुंबई.
४. संचालक, आरोग्य सेवा, आरोग्य सेवा संचालनालय, मुंबई.
५. संचालक, राज्य रक्त संक्रमण परिषद, मुंबई.
६. सहसंचालक (अर्थ व प्रशासन), आरोग्य सेवा, आरोग्य सेवा संचालनालय, मुंबई.
७. प्रशासकीय अधिकारी, आरोग्य सेवा संचालनालय, मुंबई
८. नियोजन विभाग (का.१४७२), मंत्रालय, मुंबई.
९. वित्त विभाग (अर्थसंकल्प), (व्यय-१३), मंत्रालय, मुंबई.
१०. सार्वजनिक आरोग्य विभाग (अर्थसंकल्प शाखा), (लेखा शाखा), मंत्रालय, मुंबई.
११. निवडनस्ती (आरोग्य-५)